



Børnini hugna sær í barnagarðinum, sum er væl útgjørdur til tey



Vala barnagarður til børnini

Barnagarðurin í Oyndarfirði er væl útgjørdur til børnini í bygdini. 10 børn hava sína dagligu gongd her

BARNAGARÐUR

Snorri Brend

Myndir: Jens Kr. Vang

Oyndarfjørður: Børnini tykjast hugna sær sera væl í nýggja barnagarðinum í bygdini.

Týsdagin vóru tey øll upptikin í ymiskum spæli, bæði tey yngri børnini og tey í eldra endanum.

Veðrið var einki at reypa

av – vindur og regn, og í fjallatoppunum kavi.

Hetta helt kortini ikki starvsfólkunum aftur í at fara túr við nøkrum av børnunum. Børnini í Oyndarfirði hava eisini tørv á at fáa fríska luft.

Í lötuni eru 10 børn í barnagarðinum, sum er bygður fastur í skúlan í bygdini. Hann er annars gjørdur til 15 børn.

Starvsfólkini eru tvey í tali, umframt eitt starvsfólk sum er avloysari.

Trýstroyndur

Barnagarðurin er vælútgjørdur og hevur haraftrat fleiri smærri og størri rúm til børnini at spæla í.

Nú tað stundar til jóla eru næmingarnir í skúlanum í ferð við at rigga til ein

jólaleik. Ætlanin er gera ein pall til leikin, og skal hesin framførast í stóra salinum, sum er vælegnaður til slík tiltøk.

Hesin salurin og onnur rúm vórðu annars trýstroynd í farnu viku, tá elsti maðurin í bygdini, Andreas Andreassen fór um tey 100 árin.

Dagurinhjáhesummerkis-
manni byrjaði við guds-

tænastu í Oyndarfjarðar kirkju, meðan samkoman í sambandi við dagin varð hildin í skúlanum og barnagarðinum.

Mett verður at millum 360 og 400 fólk vóru í Oyndarfirði henda dagin.



Móttøka

Í sambandi við, at Andras Róin fer frá, og Kristian R. Davidsen tekur við sum stjóri á Føroya Tele, vilja vit bjóða til almenna móttøku í Klingruni í Hoyvík fríggjadagin 8. desember kl. 14.00 - 16.00.

Øll eru vælkomin